

ઊંધું યા તો સીધું

ઊંધું યા તો સીધું બોલો નામ 'દાદા',
આપોઆપ જ અક્ષર બોલે 'દાદા મોક્ષ-વિધાતા'. - ઊંધું.....

'દાદાજી'ની હાજરીથી માયા નાસી જાય,
અહીં પણ સખાણાં નહીં બેસો તો પાપો ના ધોવાય.

અન્ય ક્ષેત્રે કીધાં પાપો હ્યાં ધોવાતાં,
પ્રાકૃતિક જલતી ભઠ્ઠીનાં ભડકાં હ્યાં ઠરી જાતાં. - ઊંધું.....

'દાદા' માટે શંકિત રહેશો તોયે બક્ષે માફી,
'જ્ઞાન' ઉપર શંકા થવાથી વિરાધના મહા થાતી.

કળિયુગનાં માનવની આંખો કાય-લખોટા,
હીરાને ઓળખશે નહીં ને પીછે પૂજશે 'ફોટા'. - ઊંધું.....

વાંકી ગાંઠોવાળાંને કોઈ કે'શો નહીં 'તમે ખોટાં',
અણસમજણિયા વિરાધકથી ભગવાન બોલ્યા 'તોબા'.

નિંદે યા તો પૂજે, લૌકિક દંદો જોતાં,
સમભાવી વીતરાગ વિચરતાં, 'ઈ' પરમાણુ જ મોટાં. - ઊંધું.....

'દાદાજી'ને ચારે કોર ચાહે દેવલોક,
અપરાધકને દંડ જ બક્ષે એવો દૈવી-કોપ.

દેવોને વીનવીને ભૂલો માફ કરવતાં,
કરુણાસાગર સામે ચાલી અવળાં-સવળાં કરતા. - ઊંધું.....

ઊંઘી મટકીવાળાંને ઘર જઈને પાછા ફરતાં,
ચાતક જેવા પ્યાસાને ત્યાં જઈને પાણી પાતા.

ઊંઘાં-ચત્તાં કરતાં વિશ્વહિતાય વિચરતાં,
અખંડિતા 'દાદા'-ધ્યાને કેવળ સમક્તિ ગાઢાં. - ઊંધું.....

